

καὶ οὕτω ποιήσωμεν. Οὐτοσί τις ὁ πρῶτός ἐστι; — MEN. Μένιπρος ἔγωγε, ἀλλ' ἰδοὺ ἡ πῆρα μοι, ὦ Ἑρμῇ, καὶ τὸ βάκτρον εἰς τὴν λίμνην ἀπεβρίφθω· τὸν τρίβωνα δὲ οὐδ' ἐκόμισα, εὖ ποιῶν. — EPM. Ἐμβαίνει, ὦ Μένιππε, ἀνδρῶν ἀριστε, καὶ τὴν προσδρίαν ἔχε παρὰ τὸν κυβερνήτην ἐφ' ὑψηλοῦ, ὡς ἐπισκοπῆς ἅπαντας. Ὁ καλὸς δ' οὗτος, τίς ἐστι; — XAPM. Χαρμοδῶς ὁ Μεγαρικὸς, ὁ ἐπέραστος, οὗ τὸ φίλημα διτάλαντον⁸ ἦν. — EPM. Ἀπόδουθι τοιγαροῦν τὸ κάλλος, καὶ τὰ χεῖλη αὐτοῖς φιλήμασι, καὶ τὴν κόμην τὴν βαθεῖαν, καὶ τὸ ἐπὶ τῶν παρειῶν ἐρύθημα καὶ τὸ δέρμα ὅλον· ἔχει καλῶς, εὐζωνος⁹ εἰ· ἐπίβαινε ἤδη. Ὁ δὲ τὴν πορφυρίδα οὐτοσί καὶ τὸ διάδημα¹⁰, ὁ βλοσυρὸς, τίς ὦν τυγχάνεις¹¹; — ΛΑΜΠ. Λάμπιχος, Γελῶνων¹² τύραννος. — EPM. Τί οὖν, ὦ Λάμπιχε, τοσαῦτα ἔχων πάρει; — ΛΑΜΠ. Τί οὖν ἐχρῆν, ὦ Ἑρμῇ, γυμνὸν ἤκειν τύραννον ἄνδρα; — EPM. Τύραννον μὲν οὐδαμῶς, νεκρὸν δὲ μάλα ὥς ἀπόθου¹³ ταῦτα. — ΛΑΜΠ. Ἰδού σοι¹⁴ ὁ πλοῦτος ἀπέβριπται. — EPM. Καὶ τὸν τύπον ἀποβρίψον, ὦ Λάμπιχε, καὶ τὴν ὑπεροψίαν· βαρῆσαι¹⁵ γὰρ τὸ πορθμεῖον συνεμπεσόντα. — ΛΑΜΠ. Οὐκοῦν ἀλλὰ¹⁶ τὸ διάδημα ἑασόν με ἔχειν, καὶ τὴν ἐφεστρίδα. — EPM. Οὐδαμῶς· ἀλλὰ καὶ ταῦτα ἄφες. — ΛΑΜΠ. Εἴεν¹⁷, τί ἐτι; πάντα γὰρ ἀφῆκα, ὡς ὀρᾷς. — EPM. Καὶ τὴν ὠμότητα, καὶ τὴν ἄνοιαν, καὶ τὴν ὕβριν, καὶ τὴν ὀργὴν, καὶ ταῦτα ἄφες. — ΛΑΜΠ. Ἰδού σοι ψιλὸς εἰμι. — EPM. Ἐμβαίνει ἤδη. Σὺ δὲ ὁ παχὺς, ὁ πολύσαρκος τίς εἶ; — ΔΑΜ. Δαμασσίας ὁ ἀθλητής. — EPM. Ναι, ἔοικας· οἶδα γὰρ σε πολλάκις ἐν ταῖς παλαιάστραις ἰδών. — ΔΑΜ. Ναι, ὦ Ἑρμῇ· ἀλλὰ παράδεξάί με γυμνὸν ὄντα. — EPM. Οὐ γυμνὸν, ὦ βέλιτιστε, τοσαύτας σάρκας περιβεβλημένον, ὥστε ἀπόδουθι αὐτάς, ἐπεὶ καταδύσεις τὸ σκάφος, τὸν ἕτερον¹⁸ πόδα ὑπερθεῖς μόνον· ἀλλὰ καὶ τοὺς σφάνους τούτους ἀποβρίψον καὶ τὰ κηρύγματα¹⁹. — ΔΑΜ. Ἰδού σοι γυμνός, ὡς ὀρᾷς, ἀληθῶς εἰμι, καὶ ἰσοστάσις²⁰ τοῖς ἄλλοις νεκροῖς. — EPM. Οὕτως ἄμεινον ἄθαρῃ εἶναι· ὥστε ἔμβαίνει. Καὶ σὺ δὲ τὸν πλοῦτον ἀποθέμενος, ὦ Κράτων, καὶ τὴν μαλακίαν²¹ δὲ προσέτι, καὶ τὴν τρυφήν, μὴδὲ τὰ ἐντάφια²² κόμιζες, μὴδὲ τὰ τῶν προγόνων ἀξιώματα· κατάλιπε δὲ καὶ γένος, καὶ δόξαν, καὶ εἵποτέ σε ἡ πόλις ἀνεκέρυξεν, εὐεργέτην²³ δηλονότι, καὶ τὰς τῶν ἀνδριάντων²⁴ ἐπιγραφάς, μὴδὲ ὅτι μέγαν τάφον ἐπὶ σοὶ ἔχωσαν, λέγε· βαρύνει γὰρ καὶ ταῦτα μνημονευόμενα. — ΚΡΑΤ. Οὐχ ἐκὼν μὲν, ἀποβρίψω δέ· τί γὰρ ἂν καὶ πάθοιμι²⁵; — EPM. Βαβαί! σὺ δὲ ὁ ἐνοπλος, τί βοῦλει; ἢ τί τὸ τρόπαιον τοῦτο φέρεις; — ΣΤΡΑΤ. Ὅτι²⁶ ἐνίκησα, ὦ Ἑρμῇ, καὶ ἠρίστευσα, καὶ ἡ πόλις ἐτίμησέ με. — EPM. Ἄφες ἐν γῇ τὸ τρόπαιον· ἐν

8) Διὰ τοῦ ὅποιου τὸ φίλημα ἐπληρώνοντο δύο τάλαντα. 9) Ἐλαφρὸς. Εὐζωνοὶ ἐλέγοντο οἱ ἐλαφροὶ στρατιῶται. 10) Ἑλλ. ἔχων. 11) Ἀντί εἰ. 12) Γέλα, πόλις Σικελικῆ.

13) Ἀποτίθηναι. 14) Πρὸς χάριν σου. 15) Ταῦτα συνεμπεσόντα βαρῆσαι, ἐνεργ. Κ. §. 257. 16) Οὐκοῦν ἀλλὰ, ἀλλ' ὅμως. 17) γ'. πληθ. πρόσ. τοῦ ἐνεστ. τῆς εὐκτικῆς τοῦ Εἰμί. ἐπὶρ. ἔστω. 18) Τὸν ἓνα τῶν δύο. 19) Δι' ὧν ἐκηρύττετο νικητής. 20) Ἰσοβαρής.

21) Χαλύνων. 22) Τὴν περὶ τὸν ἐνταφιασμὸν πομπήν. 23) Ὅταν τις ὠφέλει ὅπως δήποτε μίαν πόλιν, αὕτη ἐξέδιδε τιμητικὸν ψῆφισμα καὶ τὸν ἀνεγνώριζεν εὐεργέτην· τὸ δηλονότι ἀντὶ τοῦ τυχεροῦ. 24) Εἰς τοὺς εὐεργέτας ἀνήγειρον πολλάκις ἀνδριάντας μὲ ἐπιγραφάς. 25) Τί ἡμπορῶ νὰ κάμω. 26) Διότι.